

प्रेषक,
विनय आर्या,
अपर जिला व सत्र न्यायाधीश,
कोर्ट सं०- 5, गोरखपुर।

सेवा में,
श्रीमान् महानिबन्धक,
माननीय उच्च न्यायालय इलाहाबाद,
प्रयागराज उत्तर प्रदेश।

द्वारा,
श्रीमान् जनपद न्यायाधीश,
जनपद गोरखपुर।

महोदय,
ससम्मान निवेदन करना है कि प्रार्थी जनपद गोरखपुर में अपर जनपद एवं सत्र न्यायाधीश के पद पर तैनात है। माननीय उच्च न्यायालय इलाहाबाद के आदेश के अनुपालन में मेरे द्वारा जनपद गोरखपुर में कार्यभार दिनांक 14.04.2021 को ग्रहण किया गया है।

मेरा स्वास्थ्य ठीक न होने के कारण तथा पूर्व में मेरी रीढ़ की हड्डी (Back Bone) में दो जगह से फ्रैक्चर हो जाने के कारण मेरा ईलाज आगरा में चल रहा है। इसके अतिरिक्त मुझे ऑल इण्डिया इंस्टिट्यूट आफ मेडिकल साइन्स (AIIMS) नई दिल्ली भी समय-समय पर जाना पड़ता है।

ससम्मान यह भी निवेदन करना है कि मेरे पिताजी एवं माता जी की उम्र 70 वर्ष से अधिक है। मेरे पिताजी की आँख की रोशनी लगभग समाप्त हो गयी है जिस कारण उनका आँखों का ईलाज जनपद गाजियाबाद में चल रहा है एवं मेरी माताजी हाई शुगर व हृदय रोग से पीड़ित है जिनका दिनांक 03-09-2022 को बाईपास सर्जरी सर गंगाराम हास्पिटल नई दिल्ली में हुआ है।

परिवार से दूर रहने के कारण मुझे अपने पारिवारिक एवं सामाजिक दायित्वों निर्वहन करने में कठिनाई हो रही है।

अतः महोदय से निवेदन है कि उपरोक्त परिस्थितियों को दृष्टिगत रखते हुए मेरे इस प्रत्यावेदन को माननीय न्यायालय के समक्ष सहानुभूतिपूर्वक विचारार्थ प्रस्तुत कर मेरा स्थानान्तरण जनपद गाजियाबाद के आस पास किसी भी जनपद में कराने की कृपा करे जिससे मैं अपने राजकीय दायित्वों के साथ साथ अपने पारिवारिक एवं सामाजिक दायित्वों का भी निर्वहन भली भाँति कर सकूँ।

इस स्थानान्तरण के विषय में, मैं किसी भी यात्रा भत्ते इत्यादि की माँग नहीं करूँगा।

मेरे स्थानान्तरण के विषय में सहानुभूतिपूर्वक विचार करने की कृपा करें। श्रीमान् जी की अति कृपा होगी।

सादर,

संलग्नक:- यथोपरि।

दिनांक 23-12-2022

भवदीय

(विनय आर्या) 23/12/22

अपर सत्र न्यायाधीश कोर्ट सं०- 5,
गोरखपुर।